

د نوي مسلمان لپاره

گټور کوچنی کتاب

المختصر المفید للمسلم الجدید

(پښتو)

محمد الشہری

ح) جمعية الدعوة والارشاد وتوعية الجاليات بالربوة، ١٤٤٥ هـ

فهرسة مكتبة الملك فهد الوطنية أثناء النشر

الشهري، محمد

- المختصر المفيد للمسلم الجديد - بثتو. / محمد الشهري - ط.١

الرياض، ١٤٤٥ هـ

٤٢ ص ١٤ × ٢١ سم

ردمك: ٨-٥٠-٨٤١٧-٦٠٣-٩٧٨

١٤٤٥/١٢٣٥٦

ديوي ٢٥٢,٢

شركاء التنفيذ:



دار الإسلام . جمعية الربوة . رواد الترجمة المحتوى الإسلامي

يتاح طباعة هذا الإصدار ونشره بأي وسيلة مع


الالتزام بالإشارة إلى المصدر وعدم التغيير في النص.

Tel: +966 50 244 7000

info@islamiccontent.org

Riyadh 13245- 2836

www.islamhouse.com



په مدد د نوم د الله چې ډیر او همیشه مهربان دی پیل کوم.

سریزه

إِنَّ الْحَمْدَ لِلَّهِ، نَحْمَدُهُ وَكَسْتَعِينُهُ وَكَسْتَغْفِرُهُ، وَتَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلُّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.

اما بعد:

الله تعالی بنیادمو ته ډېر عزت وړکړی او په خپلو ډېرو مخلوقاتو یې هغوی غوره کړي دي، الله تعالی ویلي:

(او یې شکه د آدم اولادي ته مو ډېر عزت وړکړی). [الإسراء: 70].

او د دې امت په عزت کې یې په دې نور ډېروالی هم کړی، چې د خپلو نبیانو تر ټولو غوره نبي محمد (صلی الله علیه وسلم) - یې په کې رالېږلی، د خپلو کتابونو غوره کتاب قران کریم یې پرې نازل کړی او د خپل شریعت ستر دین اسلام یې ورته خوښ کړی دی، الله تعالی ویلي دي: (تاسو غوره امت یاست ایستل شوي یاست د خلکو د پاره، په نیکو به امر کوئ او له بدیو به خلک منع کوئ او په الله ایمان لرئ، او که اهل کتابو (هم) ایمان راوړی وای (نودا) حتماً ورته غوره وه، (بیا هم) ځینې یې مؤمنان خو زیاتره یې فاسقان دي)

[آل عمران: ۱۱۰].

پر انسان د الله تعالی یو لوی نعمت دا دی چې اسلام ته د هدایت احسان پرې وکړي، ثبات پرې ورنصیب کړي او پر احکامو او قوانینو یې عمل وکړي، دغه کتاب چې په حجم کې کوچنی خو د

مضمون له پلوه لوی دی، په لنډه توګه د اسلام په اړه نویو مسلمانانو ته هغه څه ورنښي چې ناپوه پاتې کېدل ترې ښه نه دي، د دې ستر دین اصول ورنښي چې که ویې پېژندل او د هغو له غوښتنو سره سم یې عمل وکړ، نو د علم په طلب پسې به ووځي او پرې د لا پوهېدو هڅه به وکړي، څو خپل پروردګار، د هغه نبي محمد - (صلی الله علیه وسلم) - او د هغه دین اسلام لا ښه وپېژني؛ نو د الله بندګي به بیا په پوهه او بصیرت سره کوي، زړه به یې مطمئن وي او د عبادت په کولو الله ته په نږدې کېدو او د هغه د نبي محمد - (صلی الله علیه وسلم) - د سنتو په پیروی به یې ایمان زیاتېږي.

الله تعالی نه غواړم چې د دې کتاب په هر ټکي کې برکت واچوي، اسلام او مسلمانانو ته پرې ګټه ورسوي، یوازې د هغه د رضا لپاره یې ومني او ثواب یې ټولو ژوندیو او مړو مسلمانانو ته ورسوي.

وصلی الله وسلم علی نبینا محمد وعلی آله وصحبه أجمعین.

محمد بن الشیبۀ الشهري.

٢ / ١٧ / ١٤٤٧ هـ

الله مې رب دی.

الله تعالی ویلي: (ای خلکو د خپل رب عبادت وکړئ، هغه چې تاسې یې پیدا کړئ او له تاسې رومي، د دې لپاره چې ځان وساتئ). [البقرة: 21].

• الله تعالی ویلي: (الله هماغه دی چې له هغه پرته بل لایق د عبادت نه شته). [الحشر: 22].

الله تعالی فرمایي دي: (د هغه په شان هیڅ شی نه شته (نه په ذات کې او نه په صفاتو کې) او هماغه ښه اورېدونکی لیدونکی دی). [الشوری: 11].

• همدا الله زما رب هم دی او د بل هر شي رب هم، د هر شي مالک، پیدا کوونکی، روزي ورکوونکی او د هر شي تدبیر جوړونکی.

• یوازې هغه د بندګۍ وړ دی، له هغه پرته نه بل پروردګار شته او نه بل د بندګۍ وړ.

هغه داسې ښکلي نومونه او لوړ صفات لري چې خپله یې هم ځان لره ثابت کړي او د هغه نبي - (صلى الله عليه وسلم) - هم ورلره ثابت کړي دي، چې په کمال او ښایست کې اوج ته رسېدلي، د هغه په څېر هیڅ شی نشته او هغه اورېدونکی او لیدونکی دی.

◀ ځینې ډیر ښایسته نومونه یې دا دي:

روزي ورکوونکی، مهربان، ځواکمن، پاچا، اورېدونکی، امن وروکوونکی، لیدونکی، ذمه وار، پیدا کوونکی، باریک بین، بسنه کوونکی او ښونکی.

الرزاق: د بندګانو د هغې روزۍ ذمه وار، چې د هغوی زړونه او بدنونه پرې ژوندي دي.

الرحمن: د سترې او پراخې مهربانۍ خاوند چې هر شي ته ورغلي ده.

القدير: د بشپړ توان خاوند چې نه پكې عجز شته او نه ستړيا.

المَلِك: د لويې، قهر او تدبير په صفاتو موصوف او د ټولو هغو شيانو مالک چې تصرف پكې كېږي.

السميع: هغه ذات چې ټول پټ او ښكاره اورېدل كېدونكي شيان درك كوي.

السَّلام: له هر نقصان، آفت او عيب نه پاك.

البصير: هغه ذات چې هر شى يې تر نظر لاندې دى، كه خومره پټ او كوچنى وي، د شيانو

ليدونكى، پرې پوه او له پټو څخه يې خبر دى.

الوكيل: د خپل مخلوق د روزيو ذمه وار، د هغوى د مصلحتونو سرپرست او هغه ذات چې خپل

دوستان يې په دوستۍ نيولي، نو چارې يې ورته اسانې كړي او هر څه لره يې دى بس دى.

الخالق: په داسې توگه د شيانو راپيدا كوونكى او پنځوونكى، چې مخكې يې بېلگه نه ده ليدل

شوي.

اللطيف: هغه ذات چې خپلو بندگانو ته عزت وركوي، رحم پرې كوي او غوښتنې يې پوره كوي.

الكَافِي: هغه ذات چې خپلو بندگانو ته په ټولو هغو شيانو كې بسنه كوي چې ورته اړ دي، او هغه

ذات چې د ده په مرسته كې له بل هر چا څخه بسنه او بې پروايي ده.

الْعَظِيم: هغه ذات چې خپل بندگان د هغوى د گناهونو له شره ساتي او سزا پرې نه وركوي.

مسلمان د الله په عجيبه او له اسانۍ ډك پيداينبت كې غور كوي، لكه گورو چې مخلوقات

خپلو كوچنيانو ته پاملرنه كوي، تر هغه يې په مړولو او پاملرنه حريص وي تر څو چې پر ځان بسيا

شي، نو پاكې ده هغه ذات لره چې پيدا كړي يې دي او مهربان دى پرې، له مهربانۍ يې دا هم ده چې

سره له دې چې دا مخلوقات يې پوره کمزوري دي، خو داسې څه يې ورته برابر کړي چې مرسته ورسره کوي او حالت يې ښه کوي.

نبي مې محمد - (صلى الله عليه وسلم) - دى

(الله) تعالى فرمايلى دي: (-دا دى- تاسو ته يو داسې رسول راغلى چې خپله له همدا تاسو څخه دى، څه چې تاسو كړوي (په مشقت كې مو اچوي) هغه په ده ډېر گران (او درانه) تمامېږي، ستاسې پر بېښكني حريص دى، په مؤمنانو مهربان خواخوږى دى). [التوبة: 128].

(الله) تعالى فرمايلى دي: (او ته مو د ټولو خلكو لپاره يوازې د يو رحمت په توگه لېږلى يې). [الانبيا: 107].

محمد - (صلى الله عليه وسلم) - دالى شوى رحمت.

محمد زوى د عبدالله - (صلى الله عليه وسلم) - د نبیانو او رسولانو (د لړۍ) پای ته رسوونكى، الله تعالى له اسلامي دين سره ټولو خلكو ته راولېږه، څو خیر وروښي چې لوى خیر توحيد دى، او له شره يې منع كړي چې لوى شر الله سره شريك نيول دي.

په كومو شيانو يې چې امر كړى هغو كې يې طاعت واجب دى، او له كومو شيانو يې چې خبر وركړى په هغو كې يې تصديق واجب دى، له كومو شيانو يې چې منع او نهې كړې ځان ساتل ترې ضروري دي، او د الله عبادت به يوازې د هغه له شريعت سره سم كېږي.

د ده او له ده وړاندې د ټولو انبياوو رسالت د يوازېني الله عبادت ته بلنه وه، چې هيڅ شريك نه لري.

د هغه - (صلى الله عليه وسلم) - ځينې صفات په لاندې ډول دي:

رېښتينولي، مهرباني، نرمي، صبر، زړورتيا، سخا، ښه اخلاق، عدل، تواضع او مخښنه.

قران کریم مې د رب کلام (خبری یې) دی

الله تعالی فرمایلي دي: (ای خلکو یقینا چې د خپل رب له لوري مونږکاره دلیل درغلی او تاسو ته مو

خرکنده رنایي نازله کړې (چې قران دی). [النساء: 174].

قران کریم د الله تعالی هغه کلام دی چې پر خپل نبي محمد - (صلی الله علیه وسلم) - یې نازل کړی دی، خو خلک - د کفر - له تیارو نه - د ایمان - رڼا ته وباسي او نېغې لارې ته یې برابر کړي.

خوک یې چې ولولي؛ هغه لره لوی ثواب دی او خوک یې چې پر لارښوونو عمل وکړي، په نېغه لاره به تللی وي.

د اسلام بناوې پېژندل غواړم

رسول الله - (صلى الله عليه وسلم) - ويلي دي: (اسلام پر پنځو شيانو بنا دی، د دې گواهي چې له الله پرته د بندگۍ وړ هيڅوک نشته او محمد - (صلى الله عليه وسلم) - د الله رسول دی، لمونځ قايمول، زکات ورکول، د رمضان روژه نيول او د بيت الله حج کول).

د اسلام بناوې داسې عبادتونه دي چې هر مسلمان يې بايد ترسره کړي او د يوه انسان اسلام تر هغه نه دی صحيح، چې د دې بناوو د فرضيت عقیده و نه لري او په بشپړ ډول يې ترسره نه کړي، ځکه اسلام پر همدې بنا دی، له همدې امله د اسلام بناوې ورته ويل کېږي.

◀ دا بناوې دغه دي:

❖ **لومړۍ بنا يا رکن:** د دې گواهي ورکول چې له الله پرته د بندگۍ وړ بل هيڅوک نه شته او محمد د الله رسول دی.

الله تعالى فرمايلي دي: (نو پوی شه چې يقينا له الله پرته بل د عبادت وړ نه شته). [محمد: 19].
او الله تعالى فرمايلي دي: (-دا دی- تاسو ته يو داسې رسول راغلی چې خپله له همدا تاسو څخه دی، څه چې تاسو کړو (تاسو ته سخت وي) هغه په ده ډېر گران (او درانه) تمامېږي، ستاسې پر شېکني حريص دی، په مؤمنانو مهربان خواخوږی دی). [التوبة: 128].

د «لا إله إلا الله» د گواهي معنا دا ده، چې له الله پرته بل هيڅ حق معبود نشته.

د «محمد رسول الله» د گواهي معنا دا ده، چې په کوم شي هغه امر کړی ويې منو، له کومو شيانو يې چې خبر ورکړی تصديق يې وکړو، له کومو شيانو يې چې نهې او منع کړې ډډه ترې وکړو او يوازې له شريعت سره سم د الله بندگي وکړو.

❖ **دویمه بنا:** په صحیح توګه د لمانځه ادا کول.

الله تعالی فرمایلي دي: **او لمونځ و دروی.** [البقرة: 110].

د لمانځه قایمول دې ته وايي چې په هغه طریقه ادا کړي شي چې الله تعالی فرض کړی دی او د هغه رسول محمد - (صلی الله علیه وسلم) - موږ ته ښودلی دی.

❖ **درېیمه بنا:** د زکات ورکړه.

الله تعالی فرمایلي دي: **(او زکات ورکوی).** [البقرة: 110].

زکات الله تعالی د مسلمان د ایمان د رښتینولۍ ازمویلو لپاره فرض کړی دی، بل دا چې د خپل پروردگار د دې احسان شکر ادا کړي چې د مال نعمت یې ورکړی او د غریبانو او اړمنو مرسته وکړي.

د زکات ورکړه داسې وي چې مستحقو خلکو ته ورکړل شي.

زکات په هغه مال کې یو فرض حق دی چې ټاکلې اندازې ته رسېدلی وي، اته (۸) ډوله خلکو ته ورکول کېږي چې الله په قران کریم کې ذکر کړي دي او غریب او مسکین هم په کې دي.

د زکات په ورکړه کې د مهربانۍ او زړه سوي، د مسلمان د اخلاقو او مال د پاکولو، د غریبانو او مسکینانو د زړونو خوشحالیولو او د مسلمانې ټولنې د وګړو تر منځ د مینې او ورورولۍ د اړیکو پیاوړي کولو صفت پروت دی، له همدې امله یې نېک مسلمان د زړه په خوښه ادا کوي او په ورکړه یې له دې امله خوشحالیږي چې نور خلک پرې خوشحاله شوي دي.

د زکات اندازه په ذخيړه شويو سرو زرو، سپينو زرو، نغدو او د گټې لپاره پير او پلور ته جوړو شويو سوداگريزو توکو کې چې قيمت يې ټاکلې اندازې ته رسېدلی او يوشپږ کال پرې تېر شوی وي؛ %۲.۰۵.

دغه راز که څوک يو معلوم شمېر چارپاي ژوی (اوبښ، غوا او گدې) ولري او د کال ډېری موده يې له دې چې خاوند يې خوراک ورکړي د زمکې کياوې وخورې، نو زکات په کې فرض دی. دغه راز په هغو دانو، مېوو، کانونو او خزانو کې هم زکات فرض دی چې له زمکې راوځي او ټاکلې اندازې ته رسېدلي وي.

❖ **څلورمه بنا:** د رمضان د مياشتې روژه نيول

الله تعالی فرمايلي دي: (ای مؤمنانو پر تاسو روژه داسې فرض شوې، لکه له تاسو نه پر مخکينيو چې فرض شوې وه، د دې لپاره چې ځان ساتنه وکړئ). [البقرة: ۱۸۳].

رمضان په هجري کليزه کې د کال نهمه مياشت ده، دا د مسلمانانو په اند يوه محترمه مياشت ده چې د کال د نورو مياشتو په پرتله ځانگړی مقام لري او ټوله مياشت روژه نيول يې د اسلام له پنځو ارکانو څخه يو رکن دی.

د رمضان روژه دې ته وايي چې د روژې د مبارکې مياشتې په ټولو ورځو کې د سهار له راختو څخه تر لمر لوېدو پورې له خوراک، څښاک، کوروالي او بل هر روژه ماتوونکي شي څخه په ډډه کولو د الله بندگي وکړی شي.

❖ پنځمه بنا: د بيت الله شريف حج كول.

الله تعالى فرمايلي دي: (او د الله لپاره پر خلكو د دې كور حج (لازم) دى، څوك چې هغه ته د لارې وس پيدا كړي). [آل عمران : 97].

حج په ژوند كې يو ځل پر هغه چا فرض دى چې د ادا كولو توان يې لري، دا په ټاكلي وخت د ځانگړو عباداتو د ادا كولو په موخه د بيت الله شريف او د مكې مكرمې د نورو مقدسو ځايونو قصد ته وايي، حج نبي كريم - (صلى الله عليه وسلم) - هم كړى و او له هغه وړاندې نورو پيغمبرانو هم او ابراهيم عليه السلام ته الله امر كړى و چې خلكو كې د حج اعلان وكړي، الله تعالى په دې اړه په قران كريم كې ويلي دي. (او په خلكو كې د حج اعلان وكړه چې له هرې لارې لارې نه پلي او په هر (ډول) ډنگر او بڼس سپاره درته راشي). [الحج : 27].

د ايمان ارکان پېژندل غواړم

له نبي - (صلى الله عليه وسلم) - څخه د ايمان په اړه وپوښتل شو نو ويې ويل: **(چې په الله، په ملايکو يې، په کتابونو يې، په رسولانو يې، د قيامت په ورځ او د تقدير په خير او شر ايمان ولرې).**

د ايمان ارکان د زړه هغه عبادتونه دي چې هر مسلمان ته ضرور دي او د يو چا اسلام تر هغه نه صحيح کېږي خو پر دغو عبادتونو عقیده و نه لري، له همدې امله ورته د ايمان ارکان ويل شوي دي. د اسلام له ارکانو سره يې توپير دا دی، چې د اسلام ارکان هغه ظاهري اعمال دي چې انسان يې په خپلو غړو ترسره کوي، لکه **کلمه طيبه ويل، لمونځ او زکات**، او د ايمان ارکان د زړه هغه اعمال دي چې انسان يې په زړه سره ادا کوي، لکه پر الله، د هغه پر کتابونو او د هغه پر رسولانو ايمان درلودل.

د ايمان مفهوم او معنا: پر الله، د هغه پر ملايکو، کتابونو، رسولانو، د اخرت پر ورځ او د تقدير په خير او شر د زړه کلک تصديق او د ټولو هغو شيانو پيروي چې رسول - (صلى الله عليه وسلم) - راوړي، او د هغو پلي کول: د ژبې په وينا لکه د **«لا إله إلا الله»** ويل، د قران کریم تلاوت، تسبيح (سبحان الله) او تهليل (لا اله الا الله) او د الله ثنا بيانول.

او د ظاهري غړو په عمل: لکه لمونځ، حج او روژه... او په باطني غړو چې په زړه پورې تړلي دي، لکه د الله محبت او هغه نه وېره، پر هغه توکل او هغه لره اخلاص.

ځينې خلک يې لنډ تعريف داسې کوي: د زړه باور او تصديق، د ژبې اقرار او د غړو عمل، چې په طاعت زياتېږي او په گناه کمېږي.

❖ **لومړی رکن:** پر الله ايمان

الله تعالی فرمایي دي: (بې شکه مؤمنان هغه کسان دي چې په الله یې ايمان راوړی وي). [النور: 62].

پر الله ايمان دا غوښتنه کوي چې په ربوبیت، الوهیت او اسماوو صفاتو کې هغه یوازې ومنل شي، او ايمان لاندې شيانو ته شامل دي:

د الله (سبحانه و تعالی) پر شتون ايمان.

د الله (سبحانه و تعالی) پر ربوبیت ايمان او دا چې هغه د هر شي مالک، پیدا کوونکی، روزي ورکوونکی او کارساز دی.

د الله پاک پر الوهیت ايمان او دا چې یوازې همغه د عبادت وړ دی، چې هیڅ شریک پکې نه لري: لکه لمونځ، دعا، نذر، حلاله، مرسته غوښتل، پناه غوښتل او ټول نور عبادتونه.

د الله پر هغو بنایسته نومونو او لوړو صفتونو ايمان چې خپله یې هم ځان ته ثابت کړي او نبي - (صلی الله علیه وسلم) - یې هم ورلره ثابت کړي دي، او د هغو نومونو او صفتونو نفي کول چې هغه له خپل ځان نه نفي کړي یا یې نبي - (صلی الله علیه وسلم) - ترې نفي کړي دي، او دا چې نومونه او صفتونه د کمال او ښکلا اخري حد ته رسېدلي دي او د هغه په څېر هیڅ شی نشته، او هغه اورېدونکی او لیدونکی دی.

❖ **دویم رکن:** پر ملایکو ایمان

الله تعالی فرمایلي دي: (الله لره ستاینه ده، له نوي سره د اسمانو او ځمکې پیدا کوونکي (لره)، د دوه دوه، درې درې او څلورو څلورو وزرونو والا ملایکو استازي ګرځوونکي (الله) لره، چې هغه په مخلوق کې څنگه غواړي هومره زیاتوالی کوي یقیناً الله په هر څه قادر دی). [فاطر: ۱].

مور پر دې ایمان لرو چې ملایکې یوه غیبی دنیا ده او هغوی د الله داسې بندګان دي چې له نور(رنا) نه یې پیدا کړي دي او ځان لره یې طاعت کوونکي او سرتیټي کړي دي.

او دا چې هغوی یو ستر مخلوق دی چې ځواک او شمېر یې یوازې الله تعالی ته معلوم دی، هر یو یې داسې نومونه، صفتونه او دندې لري، چې الله تعالی ورته ځانګړې کړي دي، جبریل علیه السلام هم له دوی څخه دی، چې د الله تعالی له لوري د هغه رسولانو ته د وحې وړل ور په غاړه و.

❖ **درېیم رکن:** پر کتابونو ایمان.

(الله) تعالی فرمایلي دي: تاسو ووايئ: مونږ پر الله ایمان راوړی او پر هغه څه چې مونږ ته نازل کړی شوي دي، او پر هغه څه چې ابراهیم او اسمعیل او اسحاق او یعقوب او (د هغوی) اولادې ته نازل کړی شوي دي، او (مونږ ایمان راوړی دی) پر هغه څه چې موسی او عیسی ته ورکړی شوي دي، او پر هغه څه چې د خپل رب له جانب (نورو) نبیانو ته ورکړی شوي دي، مونږ په دوی کې د هېڅ یو په مینځ کې فرق نه کوو، او مونږ خاص د هغه (الله) حکم منونکي یو. [البقره: ۱۳۶].

پر دې غوڅ باور چې ټول اسماني کتابونه د الله کلام دی.

او دا چې دا کتابونه په ښکاره حق سره د الله عزوجل له لوري د خپلو بندګانو لپاره د هغه پر رسولانو رانازل شوي.

او دا چې الله پاک خپل نبي محمد - (صلى الله عليه وسلم) - ټولو خلکو ته راولېږه، نو په دې سره يې ټول مخکيني دينونه منسوخ کړل او قران کریم يې پر ټولو اسماني کتابونو مسلط او د هغوی ناسخ وگرځاوه، او الله له هر ډول بدلون او تحريف نه د قران کریم د ساتنې ذمه واري واخيسته. الله تعالى ويلي: **(يقيناً موبړ خپله دا ذکر نازل کړی او همدا موبړ يې حتما ساتونکي يو).** [الحجر: 9].

ځکه قران کریم انسانانو ته د الله تعالى وروستی کتاب دی او نبي يې محمد - (صلى الله عليه وسلم) - وروستی پېغمبر دی، او اسلامي دين هغه دين دی چې الله د قيامت تر ورځې پورې انسانانو ته خوښ کړی دی، الله تعالى فرمايلي دي: **(يقيناً الله ته منلی دين اسلام دی).**

[ال عمران: 19].

هغه اسماني کتابونه چې الله تعالى په خپل کتاب کې ذکر کړي دي، دا دي:

د مخلوقاتو د پالونکي له لوري پر نبي محمد (صلى الله عليه وسلم) نازل شوی دی.

تورات: چې الله پر خپل نبي موسى عليه السلام نازل کړی و.

انجيل: چې الله پر خپل نبي عيسى عليه السلام نازل کړی و.

زبور: چې الله پر خپل نبي داوود عليه السلام نازل کړی و.

د ابراهيم صحيفي: چې الله پر خپل نبي ابراهيم عليه السلام نازلې کړې وې.

❖ **څلورم رکن:** پر پېغمبرانو ايمان.

الله تعالى فرمايلي دي: (او موږ هر ولس ته يو رسول ولېږه، چې الله ولانځي او له باطلو معبودانو ځان وساتي). [النحل: 36].

پر دې غوڅ يقين چې الله تعالى په هر امت کې يو رسول لېږلي دي، چې هغوی يې يوازې د الله عبادت ته بلل، چې شريک نه لري، او د هغه څه نه منل چې له الله پرته يې عبادت کېږي. او دا چې هغوی ټول انسانان، سړي او د الله بندگان وو، او هغوی رښتوني او تصديق کړل شوي وو، پر هېزگارگان او امانتدار وو، د نېغې لارې ښودونکي او پر نېغه لاره برابر وو، او څه چې الله ورسره رالېږلي وو په بشپړ ډول يې خلکو ته رسولي دي او ټول پر څرگند حق او روښانه هدايت روان وو. د هغوی د لومړي او وروستي د ټولو دعوت د دين په اصل کې ايکي يو و، چې په بندگۍ کې د الله يو گڼل او شريک ورسره نه نيول و.

❖ **پنځم رکن:** د اخرت په ورځ ايمان

(الله) تعالى فرمايلي دي: (الله هماغه دی چې له هغه پرته کوم بل د عبادت وړ نشته، خامخا به مو د قيامت په هغه ورځ راغونډ کړي چې څه شک پکې نشته او تر الله زياته رښتيني خبره به د چا وي؟). [النساء: 87].

د اخرت د ورځې اړوند پر هر هغه شي پوخ باور درلودل چې الله عز وجل په خپل مقدس کتاب کې د هغې په اړه خبر راکړې دي، يا گران نبي محمد - (صلى الله عليه وسلم) - راته بيان کړي دي، لکه د انسان مرگ، له قيامت وروسته بېرته راژوندي کېدل، شفاعت، ميزان (تله)، حساب کتاب، جنت، دوزخ او د اخرت د ورځې اړوند نور شيان.

❖ **شپږم رکن:** د تقدیر په خیر او شر باندې ایمان

(الله) تعالی فرمایلي دي: **(بې شکه مور هر شی په یوه ټاکلي اندازه پیدا کړی)** [القمر: 49].

دا باور درلودل چې دنیا کې مخلوقات له کومو پېښو سره مخ کېږي، ټول د یوازیني الله (سبحانه و تعالی) په علم، تقدیر او تدبیر تر سره کېږي، او دا چې دغه تقدیر د انسان له پیدایښت وړاندې لیکل شوی و، او انسان اراده او واک لري او د خپلو کارونو حقيقي فاعل (ترسره کوونکی) دی، خو دا هیڅ څه د الله له پوهې، ارادې او خونې نه وتلي ندي.

نو پر تقدیر ایمان څلور مرتبې لري چې دا دي:

- ◀ **لومړۍ:** د الله پر شامل او چاپېر علم ایمان.
- ◀ **دویمه:** د الله له لوري د قیامت تر ورځې د هر پېښېدونکي شي پر لیکلو ایمان.
- ◀ **درېیمه:** د الله پر نافذ مشیئت او بشپړ قدرت ایمان، نو چې څه د الله خوښ وي هغه به وي او چې څه یې خوښ نه وي، هغه به نه وي.
- ◀ **څلورمه:** پر دې ایمان چې الله د هر شي پیدا کوونکی دی او په پیدایښت کې هیڅ شریک نه لري

اودس زده کول غواړم

(الله) تعالی فرمایلي دي: (بې شکه الله بیا بیا توبه کرونکي خوشوي او ځان پاک ساتونکي خوشوي) [البقرة: 22].

رسول الله - (صلى الله عليه وسلم) - فرمایلي دي: (زما د دې اودس په خبر اودس وکړه).

د لمانځه لوی شان لږې څخه معلومېږي چې الله مخکې ترې پاکوالی فرض کړی او د لمانځه د صحت لپاره یې شرط گرځولی، نو پاکي د لمانځه کيلي ده او فضیلت ته په کتو یې زړه د لمانځه ادا کولو ته شوق پیدا کوي. رسول الله - (صلى الله عليه وسلم) - فرمایلي دي: (پاکوالی نیم ایمان دی او لمونځ رنایي ده).

او رسول الله (صلى الله عليه وسلم) فرمایلي: (چا چې اودس وکړ او ښه یې وکړ، نو گناهونه به یې له بدن نه ووځي).

نو بنده د اودس په کولو سره د حسي پاکۍ له پلوه او د نبي - (صلى الله عليه وسلم) - له لارښوونو سره سم یوازې الله لپاره د دې عبادت په ترسره کولو د معنوي پاکۍ له امله پاک سپیڅلی درېږي.

هغه څه چې اودس کول ورته واجب دي:

1. مطلق لمونځ که فرضي وي، که نفلي.
2. له کعبې شریفې تاوېدل (طواف).
3. په قران کریم لاس لگول.

په باکو اوبو؛ اودس او غسل کوم:

پاکې اوبه: ټولې هغه اوبه چې له اسمانه راتوی شوې وي يا له زمکې راوتلې وي او په خپله اصلي بڼه پاتې وي، په دريو صفتونو (**رنګ، خوند او بوې**) کې يې يو هم په داسې شي نه وي بدل شوی چې د اوبو پاکوالي له منځه وړي.

اودس زده کول غواړم:

لومړی گام: نیت چې زړه يې ځای دی، د نیت معنا: الله تعالی ته د نږدیکت له مخې د عبادت په کولو د زړه عزم.

دویم گام: د لاسونو (خپرو) وینځل.

درېیم گام: مضمضه کول

مضمضه: په خولې کې اوبو اچولو، اړولو راپرولو او بېرته راوښتلو ته وايي.

څلورم گام: استنشاق

استنشاق: په ساه باندې اوبو کښولو او د پوزې وروستی برخې ته رسولو ته وايي.

بیا استنثار دی: چې په ساه باندې د پوزې گړنگ وغيره راوښتلو ته وايي.

پنځم گام: مخ وینځل

د مخ اندازه:

مخ: چې مخ کېدل پرې کېږي.

اندازه يې په پلنوالي له يوه غوړ نه تر بل پورې ده.

او اندازه يې په اوږدوالي په عادي توگه د سر د وينبتانو د شنه کېدو له ځايه د زړې تر ښکتنې برخې پورې ده.

د مخ وينځل، سره د مخ د ټولو کوچنيو وينبتانو، او همدا راز له وينبتانو پاک ځای او راوتلي هډوکي. **سپينوالی:** هغه (له وينبتانو پاک ځای) د غوږ د پوڅکۍ او راوتلي هډوکي تر منځ ځای ته ويل کېږي. **عذار:** هغه وينبته دي چې د مخ پر راوتلي هډوکي چې د غوږ هغه سوري ته برابر وي چې سر ته تللي، او ښکته د غوږ مېخ ته رسي.

د مخ وينځل دغه راز د بريږې ټولو گڼو او ترې څرېدونکو وينبتانو ته شامل دی.

شپږم گام: د لاسونو وينځل، د گوتو له څوکو نيولې تر څنگلو پورې.

او څنگلې د لاسونو په فرضي وينځلو کې داخلې دي.

اووم گام: د غوږونو په گډون يو ځل په لاسونو د ټول سر مسح کول.

د سر له مخکينۍ برخې به پيل کوي تر وروستۍ برخې به لاسونه وړي او بېرته به يې راگرځوي.

د شهادت گوتې به په غوږونو کې ننباسي.

او غټې گوتې به د غوږونو د ظاهر مخالفې نيسي او د غوږونو شا او مخ به پرې مسح کوي.

اتم گام: د پښو وينځل، د گوتو له څوکو تر ښنگرو (کيتکيو) پورې، او کيتکۍ هم د پښو په فرضي وينځلو کې داخلې دي.

کتيکۍ: د پونډيو په ښکته برخې کې راوتلي دوه هډوکي دي.

اودس به دي شيانو ماتېري:

1. له سبيلينو وتونكي شيان لکه تشې او غټې بولې، باد، مني او مذي.
 2. د ژور خوب، بې هوشۍ، نشه راوړونكي او لېونتوب له امله د عقل زایلېدل.
 3. هر هغه شی چې غسل فرض کوي، لکه جنابت، حیض او نفاس.
- کله چې انسان خپله اړتیا پوره کړي، نو نجاست پاکول پرې لازمېږي، یا په اوبو چې دا غوره ده، یا بغير له اوبو په هغو شيانو چې نجاست له منځه وړي، لکه تيرې، کاغذونه او ټوټې وغيره، چې درې یا له دريو ځلو زيات به يې کاروي، خو پاک او روا شی به وي.

پر موزو او جرابو مسحه.

د موزو يا جرابو د اغوستلو پر مهال مسحه پرې شونې ده او د پنبو وينځلو ته اړتيا نه پېښېږي، خو په لاندې شرطونو:

1. چې له کوچنۍ او سترې بې اودسۍ وروسته په بشپړ پاکوالي - چې پنبې هم په کې وينځل شوې وي - اغوستل شوې وي.
2. چې خپله پاکې او غير نجسې وي.
3. چې مسحه په ټاکل شوې موده کې وي.
4. چې حلالې وي، نو غلا شوې يا غصب شوې نه وي.

موزې: چې پنبې ته کوم نرم پوستکي وغيره اغوستل کېږي، هغه بوتان هم ورته ورته دي چې قدمونه پنبې (پتوي).

جراې: چې انسان پنبو ته کومه ټوټه وغيره وراغوندي او د جرابو په نوم پېژندل کېږي.

◀ پر موزو د مسحې د رواوالي حکمت:

پر موزو د مسحې حکمت پر هغو مسلمانانو اساني کول دي، چې د موزو يا جرابو وديستل او د پنبو وينځل ورته سخت وي، په ځانگړي ډول د ژمي، سختې يخنۍ او سفر په وختونو کې.

◀ د مسحې موده:

مقيم: يوه شپه او ورځ (۲۴ ساعته).

مسافر: درې شپې او ورځې (۷۲ ساعته).

د مسحې موده - له بې اودسۍ وروسته - پر موزو يا جرابو له لومړنۍ مسحې سره سمه پيلېږي.

◀ پر موزو يا جرايو د مسحې طريقه:

1. لاسونه لمدول كېږي.
2. لاسونه د پښې پر پاس لوري كش كول كېږي (د گوتوله خوكو د پندۍ تر پيله).
3. نښې پښه پر نښي لاس او چپه پښه پر چپ لاس مسحه كېږي.

◀ د مسحې ماتوونكي:

1. هر شى چې غسل واجبوي.
2. د مسحې د مودې وخت ختمېدل.

غسل:

که سړي يا ښځې کوروالی وکړ، يا د وينبې يا خوب حالت کې ترې مني په شهوت ووتل، غسل پرې واجبېږي خو لمونځ ادا کړی شي يا بل هغه شی چې پاکي ورته اړينه ده، دغه راز که ښځه له حيض يا نفاس نه پاکه شوه، غسل پرې واجب دی، خو د لمونځه يا بل هغه شي ادا کول ورته روا شي چې پاکي ورته اړينه ده.

◀ د غسل طريقه داسې ده:

چې مسلمان خپل ټول بدن لوند کړي، په هره طريقه چې وي، او د خولې او پوڅې وينځل هم په کې دي، نو چې ټول بدن يې لوند شو، غټه بې اودسي ترې لرې شوه او پاکي يې بشپړه شوه.

◀ پر جنوب د لاندې شيانو کول بند دي، تر څو چې غسل وکړي:

1. لمونځ.
2. د کعبې طواف.
3. جومات کې پاتې کېدل، خوله درنگ پرته جومات کې تېرېدی شي.
4. په قران کریم لاس وهل.
5. د قران کریم تلاوت.

تیمم

کله چې مسلمان د پاکوالي لپاره اوبه پیدا نه کړي، یا یې د کومې ناروغۍ وغیره له امله او یا د لمانځه د وخت د تېرېدو له وېرې استعمال نه کړی شي، نو په خاوره به تیمم کوي.

طریقه یې داسې ده، چې یو ځل لاسونه ووهي او یوازې مخ او دواړه لاسونه پرې مسح کړي. په دې شرط چې خاوره پاکه وي.

تیمم په دغو شیانو ماتېږي:

1. په ټولو هغو شیانو ماتېږي چې اودس پرې ماتېږي.
2. چې د کوم عبادت لپاره تیمم کېږي، د هغه له پیل وړاندې اوبه وموندل شي.

لمونځ زده کول غواړم

الله جل جلاله پر مسلمان باندې په شپه او ورځ کې پنځه لمونځونه فرض کړي، چې د سهار، ماسپښین، مازدیگر، ماښام او ماخوستن لمونځونه دي.

◀ لمانځه ته چمتووالی نیسم.

کله چې د لمانځه وخت داخل شي، مسلمان له وړې بې اودسې او که غټه بې اودسې ولري، له غټې بې اودسې ځان پاکوي.

غټه بې اودسې: هغه چې پر مسلمان غسل واجبوي.

وړه بې اودسې: هغه چې پر مسلمان اودس لازموي.

مسلمان په پاکو جامو او داسې پاک ځای کې لمونځ کوي چې له نجاستونو پاک وي، او خپل عورت پټوي.

مسلمان د لمانځه وخت کې په مناسبو جامو ځان بنکلی کوي او خپل بدن پرې پټوي، او سړي ته نه دي روا چې لمانځه کې د نامه او زنگون تر منځ لږ ځای هم بنکاره کړي. بنځې ته لازم دي چې په لمانځه کې له مخ او لاسونو پرته ټول بدن پټ کړي.

مسلمان په لمانځه کې خبرې نه کوي او یوازې لمونځ وايي، امام ته غوږ نیسي، یو خوا بل خوا نه گوري، او که د لمانځه ځانگړي عبارتونه یې نه وي زده نو د لمانځه تر پایه د الله تسبیح او ذکر کوي، او پرې لازمېږي چې ژر تر ژره لمونځ او د هغه عبارتونه زده کړي.

◀ لمونځ زده کوم

لومړی ګام: د هغې فریضې لپاره نیت چې کول یې غواړي، او د نیت ځای زړه دی.

له اودس کولو وروسته قبلې ته مخ کوم او که کولی مې شونو په ولاړه لمنځ کوم.

دويم گام: د اوږو (وليو) برابر لاسونه پورته کوم او لمانځه کې د ننوتو په نيت واييم: (الله اکبر).

دريم گام: له رواياتو سره سم د لمانځه د پيل دعا واييم، چې يوه يې دا ده. (سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ وَتَعَالَى جَدُّكَ، وَلَا إِلَهَ غَيْرُكَ).

څلورم گام: په الله باندې له رتل شوي شيطان نه پناه غواړم، نو واييم: (أَعُوذُ بِاللَّهِ مِنَ الشَّيْطَانِ الرَّجِيمِ)

پنځم گام: په هر رکعت کې د فاتحې سورت واييم، چې دا دی: د الله په نوم پيل کوم چې دهر زيات مهربان، بې حده رحم کوونکی دی ټول (د کمال) صفتونه خاص د الله لپاره دي چې د ټولو عالمونو ښه پالونکی دی. دهر زيات او، هميشه رحم کوونکی دی. د بدلې د ورځې مالک دی. خاص ستا عبادت کوو او خاص له تا نه مرسته غواړو ته مونږ ته سمه (نېغه) لاره وښيي. ليار د هغه کسانو چې تا پر هغوی باندې انعام کړې دی، چې نه پر هغوی باندې غضب شوی او نه کمراهان دي.

له فاتحې وروسته د هر لمانځه په لومړي او دويم رکعتونو کې د قران کریم يوه اسانه برخه واييم، او دا فرض نده (د سورت فاتحې څخه پس نور قرات)، خو په کولو کې يې لوی ثواب دی.

شپږم گام: (الله اکبر) واييم او رکوع ته ځم، تر دې چې ملا مې سيده برابره شي او لاسونه مې پر زنگونو وي چې گوتې يې خلاصې وي، بيا رکوع کې واييم: (سبحان ربي العظيم).

اووم گام: د (سمع الله لمن حمده) په ويلو له رکوع راپورته کېږم او لاسونه د اوږو برابر پورته کوم، کله مې چې بدن په ولاړه ښه نېغ شي، (ربنا ولك الحمد) واييم.

اتم گام: (الله اکبر) واييم او پر لاسونو، زنگونو، پښو، تندي او پوزه سجده کوم، سجده کې (سبحان ربي الأعلى) واييم.

نهم گام: (الله أكبر) وایم او له سجدي راپورته کېږم، پر چپه پښه کېښنم او ښی پښه دروم، تر دې چې په ناسته نېغه ملا برابر شم، بیا وایم: (ربي اغفر لي).

لسم گام: (الله أكبر) وایم او د لومړۍ سجدي غوندي بله سجده کوم.

یوولسم گام: د (الله أكبر) په ویلو له سجدي راپورته کېږم او ښه نېغ درېږم، بیا د لومړي رکعت په څېر د لمانځه پاتې رکعتونه کوم.

د ماسپښین، مازدیگر، مانښام او ماخوستن لمونځونو کې له دویم رکعات وروسته د تشهد لپاره لومړی ناسته کوم، او تشهد دا دی. ټول تعریفونه، عبادتونه او ټولې پاکیزه خبرې الله لره دي، سلام دې وي پر تا باندې ای نبي او پر تا باندې دې د الله رحمت او برکتونه وي، او سلامتیا دې وي پر مونږ او د الله پر نیکو او صالحو بندگانو، شاهدي ادا کوم چې له الله څخه پرته بل څوک د عبادت وړ نشته، او شاهدي ادا کوم چې محمد-صلى الله عليه وسلم-د الله بنده او رسول دی. له دې وروسته درېیم رکعات ته پورته کېږم.

د هر لمانځه له وروستي رکعات وروسته د اخيدي تشهد لوستو لپاره کېښنم، چې هغه دا دی: ټول تعریفونه، عبادتونه او ټولې پاکیزه خبرې الله لره دي، سلام دې وي پر تا ای نبي او پر تا دې د الله رحمت او برکتونه وي، سلامتیا دې وي پر مونږ او د الله پر نیکو او صالحو بندگانو، شاهدي ادا کوم چې له الله څخه پرته بل څوک د عبادت وړ نشته، او شاهدي ادا کوم چې محمد د الله بنده او رسول دی، ای الله! رحمت نازل کړې پر محمد-(صلى الله عليه وسلم)- او د هغه په کورنۍ، لکه څرنګه دې چې پر ابراهیم او د هغه په کورنۍ نازل کړی و، یقیناً ته ستایلی او لوی یې. ای الله! برکت نازل کړې پر محمد-(صلى الله عليه وسلم)- او د هغه په کورنۍ، لکه څرنګه دې چې په ابراهیم او د هغه په کورنۍ برکت نازل کړی و، یقیناً ته ستایلی او لوی یې.

دولسم ګام: له دې وروسته لمانځه نه د توپه نیت نبي لور ته سلام ګرځوم او وایم: **(السلام علیکم ورحمة الله)**، ورپسې کښن لور ته سلام ګرځوم او وایم: **(السلام علیکم ورحمة الله)**، دې سره به مې لمونځ بشپړ کړی وي.

د مسلمانې ښځې ستر پرده

(الله) تعالیٰ فرمایلي دي: (ای نبي خپلو مېرمنو، لورانو او د نورو مؤمنانو ښځو ته ووايه چې خپل پروني دې پر ځان راخپروي، دا کار د دې ډېره وړتيا لري چې هغوی وپېژندلی شي، بيا به نه ځورول کيږي او الله (ډېر) بخښونکي مهربان دی). [الأحزاب: 59].

الله جل جلاله پر مسلماننه ښځه باندې له پرديو سړيو څخه په ځايي دوديزه جامه حجاب کول او د عورت او ټول بدن پټول فرض کړي دي، هغې ته روا نه ده چې حجاب يې له خپل مېړه او محارمو پرته د بل چا په مخ کې لرې کړي، محارم هغه خلک دي چې مسلمانې ښځې ته له هغوی سره واده کول د تل لپاره حرام وي او هغوی دا کسان دي: پلار او همداسې پورته، زوی او همداسې ښکته، ترورنه، ماماگان، ورور، وراره، خورين، د مور خاوند، د مېړه پلار او همداسې پورته، د مېړه زوی او همداسې وړيسې ښکته، رضاعي ورور او د رضاعي مور خاوند، او د رضاعت له مخې هغه خلک حرامېږي چې د نسب له مخې حرامېږي.

◀ مسلماننه ښځه په خپله جامه کې څو شيانو ته پام کوي:

لومړی: د ټول بدن رانغاړل.

دویم: دا جامه به یې د هغه جامو څخه نه وي کومه چې د ډول سینگار د پاره اغوندي.

درېیم: دومره نری به نه وي چې بدن یې ترې ښکاره شي.

څلورم: پراخې به وي، تنگې نه، چې د بدن کوم ځای یې وپېژندل شي.

پنځم: خوشبويي به پرې نه وي وهل شوې.

شپږم: د سرو جامو ته به ورته نه وي.

اووم: د نامسلمانو ښځو هغو جامو ته به نه وي ورته چې هغوی یې خپلو عبادتونو او اخترونو ته اغوندي.

◀ د مومن له صفاتو څخه.

(الله) تعالی فرمایي دي: (خبره دا ده چې (رښتیني) بیشکه مؤمنان هغه کسان دي چې کله د الله نوم یاد شي زړونه یې ووپرېږي او کله چې آیتونه یې ورباندې ولوستل شي؛ نو ایمان یې ورزیات کړي او په خپل رب بروسه کوي). [الأَنْفَال: 2].

- ✓ په خپلو خبرو کې رښتونی وي او دروغ نه وايي.
- ✓ په ژمنه او تړون وفا کوي.
- ✓ د شخړې پر وخت سپکې سپورې نه وايي.
- ✓ امانت ادا کوي.
- ✓ مسلمان ورور ته هغه شی خوښوي چې خپل ځان ته یې خوښوي.
- ✓ له خیره ډک وي.
- ✓ خلکو سره ښېگڼه کوي.
- ✓ خپلولي پالي

- ✓ د الله په پرېکړه (تقدیر) خوښ وي، د پراخۍ پر مهال شکر باسي او د تنگسې پر مهال صبر کوي.
- ✓ حیاناک وي.
- ✓ پر مخلوق زړه سواندی وي
- ✓ زړه یې له کینې او لاسونه یې پر نورو له تېرې څخه پاک وي.
- ✓ خلکو ته بڅښنه کوي.
- ✓ سود نه خوري او نه راکړه ورکړه پرې کوي.
- ✓ زنا نه کوي.
- ✓ شراب نه څکي
- ✓ گاونډیانو سره ښېگڼه کوي.
- ✓ ظلم او ټکي نه کوي.
- ✓ غلا او فریب نه کوي.
- ✓ له مور او پلار سره ښکي کوي اگر که مسلمانان نه وي او په ښکيو کې یې خبره مني.
- ✓ خپل اولاد په ښکته تربیه روزي، د شرعي واجباتو امر ورته کوي او له بدیو او حرامو یې منعه کوي.
- ✓ په دیني ځانگړتیاوو او هغو عادتونو کې د نامسلمانو د کړنو پېښې نه کوي، چې د هغوی ځانگړتیا او شعار وي.

نېکبختي مې په خپل دين اسلام کې ده

(الله) تعالی فرمایلي دي: (چا چې نېک عمل وکړ؛ نارینه وي که ښځينه خو چې مؤمن وي نو خامخا به ښه ژوند ورکړو او (اخرت کې به) د هغو نېکو عملونو چې دوی به کول، ښه بدله ورکړو). [النحل: 97].

د مسلمان زړه ته چې ډېره خوشحالي، پراخي او خوشبختي راولي، هغه له کوم بت او ژوندي يا مړي منځگړي پرته له خپل پروردگار سره د ده اړيکه ده، ځکه الله تعالی په خپل مبارک کتاب کې وييلې چې هغه تل خپلو بندگانو ته نږدې دی، اوري يې او دعا يې قبلوي، لکه الله (سبحانه و تعالی) چې وييلې دي: (او چې بندگان مې زما په اړه تا کله ويوښتي؛ نو (ورته وايه چې) زه بالکل نږدې يم، د غوښتونکي سوال قبولم کله چې ما وريولي، نو زما (بلنه) دې هم ومني او پر ما دې ايمان راوړي تر څو په سمه لار محکم پاتې شي). [البقرة: 186].

هغه جل جلاله مور ته د دعا کولو امر کړی او له هغو سترو عبادتونو يې گړځولې ده، چې مسلمان پرې خپل رب ته نږدې کېږي، لکه الله عز وجل چې وييلې دي: (او ستاسو رب وييلې دي چې ما درويولئ سوال به مو قبول کړم). [غافر: 60]

نو نېک بنده همپشه الله ته محتاج وي، تل يې په وړاندې دعا کوي او په نېکو عملونو ځان ورنږدې کوي.

او الله تعالی موږ په دې کایناتو کې د یوه لوی حکمت له مخې پیدا کړي یو، هسې خوشې نه، دا لوی حکمت یوازې د هغه بندګي ده، چې شریک ورسره و نه منل شي، موږ ته یې یو شامل رباني دین رالېږلی، چې د خاص او عام ژوند ټولې چارې مو تنظیموي، پر دې عادل دین یې د ژوند ټولې اړتیاوې خوندي کړې دي، چې هغه زموږ دین، ځانونه، ناموسونه، عقلونه او مالونه دي، او څوک چې د شریعت د اوامرو تابع ژوند کوي او له حرامو ډډه کوي، نو دغه اړتیاوې خوندي ساتي او له شک پرته بختور او مطمئن ژوند تېروي.

او د مسلمان اړیکه له خپل رب سره داسې ژوره وي چې نفسي ډاډ او آرام ورکوي، د سکون، امن او خوښۍ احساس کوي او د الله جل جلاله ملتیا، پاملرنه او مومن بنده سره د هغه دوستي احساسوي، الله تعالی ویلي دي: **(الله د هغو خلکو دوست دی چې ایمان یې راوړی، له تیارو یې د رڼا پلوت ته باسي)** [البقرة: 257].

دغه لویه اړیکه یو وجداني حالت دی چې د رحمن ذات له بندګۍ نه د خوند اخیستو او ملاقات ته یې د شوق لامل ګرځي او د ایمان د شیرینۍ په احساسولو د بنده زړه د خوشحالی په اسمان کې ځنګوي.

هغه شیریني چې یوازې هغه څوک یې بیانولی شي چې د طاعتو په کولو او له کناهونو په ډډه کولو یې ځکلې ده، له همدې امله د الله رسول محمد - (صلی الله علیه وسلم) - وایي: **(هغه چا د ایمان خوند وڅاکه، چې پر الله د رب په توګه، پر اسلام د دین او پر محمد د رسول په توګه راضي شي).**

هو کله چې انسان د خپل خالق پر وړاندې خپل همبشني شتون احساس کړي، هغه په خپلو بنسکلو نومونو او صفتونو وپېژني او داسې عبادت يې وکړي لکه گوري يې چې، عبادت يوازې د الله لپاره وکړي او له الله پرته بل هېچا ته نه، نو په دنيا کې به يو پاک او خوشحاله ژوند وکړي او په اخرت کې به يې نېک انجام په نصيب شي.

ان هغه کړاو چې دنيا کې پر مومن راځي، نو د يقين په پيښې، د الله تعالی پر تقدير په رضا، د تقدير پر ټول خير او شر د الله په حمد ويلو او پر هغې په بشپړې رضا د هغه تاو سپرېږي.

بل شی چې مسلمان پرې د خپلې خوشحالی او ډاډ د زياتولو په پار ډېر حرص بايد وکړي، د الله تعالی ياد او د قران کریم تلاوت دی، لکه الله تعالی چې ويلي دي. (هغوی چې ايمان راوړی او د الله په يادولو يې زړونه ډاډه شوي، خبردار اوسئ چې زړونه خود الله په ياد ډاډه کېږي). [الرعد: 28].

او څومره چې مسلمان د الله ذکر او د قران تلاوت ډېر وکړي، هغومره يې الله تعالی سره اړيکه ټينگېږي، نفس يې پاکېږي او ايمان يې قوي کېږي.

دغه راز مسلمان ته په کار ده، چې له صحيحو مصادر وڅخه د خپل دين د مسايلو په زده کړه حريص واوسي، څو په پوهه د الله تعالی عبادت وکړي، نبي - (صلى الله عليه وسلم) - ويلي دي: (د علم زده کړه پر هر مسلمان فرض ده)، او چې د خپل پيدا کونکي الله تعالی اوامرو ته تسليم او غاړه ايښودونکی وي، که د دې اوامرو په حکمت خبر وي او که نه، ځکه الله تعالی په خپل پاک کتاب کې وايي: نه دي مناسب هيڅ مومن او هيڅ مومني لره کله چې فيصله وکړي الله او رسول يې د يو کار چې شي دې د هغوی د فيصلې په عوض کې دوی لره اختيار او څوک چې سرغړونه وکړي د الله او د هغه د رسول نو هغه يې لارې شو په يو څرگند يې لاريتوب).

وصلی اللہ وسلم علی نبینا محمد وعلی آلہ وصحبہ أجمعین.

پای

فهرست

- 1..... سرريزه
- 3..... الله مې رب دی.
- 6..... نبي مې محمد - (صلي الله عليه وسلم) - دی
- 7..... قران کریم مې د رب کلام (خبري يې) دی
- 8..... د اسلام بناوي پېژندل غواړم
- 12..... د ايمان ارکان پېژندل غواړم
- 18..... اودس زده کول غواړم
- 22..... پر موزو او جرابو مسحه.
- 24..... غسل:
- 25..... تيمم.
- 26..... لمونځ زده کول غواړم.
- 30..... د مسلمانې بنځې ستر پرده
- 33..... نهکبختي مې په خپل دين اسلام کې ده